

Brussell, 13 ta' Lulju 2022
(OR. en)

11329/22

ENV 745
MAR 146
RECH 441
RELEX 1010
ONU 103

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	12 ta' Lulju 2022
lil:	Segretarjat Ġenerali tal-Kunsill
Nru dok. Cion:	COM(2022) 342 final
Suġġett:	Rakkomandazzjoni għal DEĊIŻJONI TAL-KUNSILL li tawtorizza l-ftuħ tan-negozjati f'isem l-Unjoni Ewropea għal ftehim internazzjonali dwar it-tniġġis mill-plastik

Id-delegazzjonijiet isibu meħmuż id-dokument COM(2022) 342 final.

Mehmuż: COM(2022) 342 final



IL-KUMMISSJONI
EWROPEA

Brussell, 12.7.2022
COM(2022) 342 final

Rakkomandazzjoni għal

DEĊIŻJONI TAL-KUNSILL

**li tawtorizza l-ftuh tan-negozjati f'isem l-Unjoni Ewropea għal ftehim internazzjonali
dwar it-tniġġis mill-plastik**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Ir-Riżoluzzjoni 5/14 “Daqshekk tniġġis mill-plastik: Lejn strument internazzjonali legalment vinkolanti”¹, adottata mill-Assemblea tan-Nazzjonijiet Uniti għall-Ambjent (UNEA) f'Marzu 2022, tistabbilixxi mandat għal negozjati minn Kumitat Intergovernattiv tan-Negozjar (INC) ta' strument internazzjonali legalment vinkolanti dwar it-tniġġis mill-plastik, inkluż fl-ambjent tal-baħar. L-INC huwa mistenni li jikkonkludi l-hidma tiegħu sal-aħħar tal-2024, bl-ewwel laqgħa ssir fl-2022. L-UNEA tista' testendi ż-żmien għal dan il-mandat, jekk ikun mehtiegħ.

Ir-Riżoluzzjoni 5/14 giet adottata wara serje ta' riżoluzzjonijiet tal-UNEA mill-2014, bl-UNEA3 tirrappreżenta pass importanti ewlieni fejn Stati Membri tan-NU appoġġaw għadd ta' azzjonijiet biex jeliminaw ir-rilaxx tal-iskart tal-plastik u l-mikroplastiks fl-oċean u l-istabbiliment ta' grupp ta' esperti *ad hoc* miftuħ dwar l-iskart tal-baħar u l-mikroplastiks (AHEG) biex jesplora l-ostakli għall-ġlieda kontra l-iskart tal-baħar u l-mikroplastiks. L-AHEG ikkonkluda l-hidma tiegħu fl-2020. Identifika għadd ta' għażliet ta' reazzjoni għall-kriżi globali tat-tniġġis mill-plastik, inkluż ftehim globali dwar il-plastik, appoġġat mill-maġġoranza tal-partecipanti tal-grupp ta' esperti, li jirrappreżenta kważi lir-reġjuni kollha. F'Ottubru 2021, gie ppubblikat ir-rapport tan-NU “From Pollution to Solution: a Global Assessment of Marine Litter and Plastic Pollution”² sabiex jinforma lill-UNEA 5.2 dwar il-firxa u l-aspetti tal-iskart fil-baħar u t-tniġġis mill-plastik fil-livell globali.

Wara laqgħa ospitata mill-Kummissjoni Ewropea fl-2020 fejn gew espressi fehmiet simili, il-Peru u r-Rwanda hejjew riżoluzzjoni bl-objettiv li jniedu negozjati għal ftehim internazzjonali ġdid dwar it-tniġġis mill-plastik fl-UNEA5. Diversi avvenimenti internazzjonali, fosthom Konferenza Ministerjali dwar l-Iskart fil-Baħar u t-Tniġġis mill-Plastik ospitata mill-Ġermanja, l-Ekwador, il-Vjetnam u l-Ghana fl-2021, ikkontribwew għall-bini tal-momentum għar-riżoluzzjoni u fl-aħħar mill-aħħar irriżultaw fl-adozzjoni finali tar-riżoluzzjoni b'kunsens.

L-objettiv ta' din ir-Rakkomandazzjoni huwa li tiżgura pożizzjoni ta' negozjar konsistenti u effiċjenti tal-Unjoni Ewropea (UE) fis-sessjonijiet tal-INC, bil-għan li jiġi nnegozjat u konkluz strument internazzjonali legalment vinkolanti dwar it-tniġġis mill-plastik.

• Konsistenza mad-dispożizzjonijiet eżistenti fil-qasam ta' politika

It-tnedija ta' negozjati għal ftehim internazzjonali dwar il-plastik hija kisba ewlenija tal-Patt Ekoloġiku u tal-Pjan ta' Azzjoni dwar l-Ekonomija Ċirkolari³ tal-Unjoni Ewropea u hija marbuta ma' għadd sinifikanti ta' politiki u leġiżlazzjoni tal-UE inkluż dwar il-protezzjoni tal-ambjent tal-baħar u l-kosta, b'mod partikolari d-Direttiva Kwadru dwar l-Istrateġija Marina (MSFD)⁴. L-iżgurar ta' ftehim internazzjonali dwar il-plastik li jindirizza t-tniġġis mill-plastik fis-sors tiegħu minflok ma jinvolve soluzzjonijiet għaljin u mhux kompletament effettivi fi

¹ UNEP/EA.5/Res.14.

² <https://www.unep.org/resources/pollution-solution-global-assessment-marine-litter-and-plastic-pollution>.

³ https://ec.europa.eu/commission/presscorner/detail/mt/ip_22_1466.

⁴ Id-Direttiva 2008/56/KE, l-ewwel strument li introduċa r-rekwiżit legali biex jitnaqqas l-iskart fil-baħar u l-impatti tiegħu

tmiem il-katina kien għalhekk priorità ambjentali ewlenija tal-Unjoni għal azzjoni globali matul dawn l-aħħar ftit snin.

Din irrizultat minn inizzjattivi ta' politika u leġislazzjoni tal-Unjoni ddedikati u progressivi dwar il-plastik f'dawn l-aħħar snin⁵. Fl-2018, Strategija dwar il-Plastik⁶, li tiffirma parti mill-Pjan ta' Azzjoni dwar l-Ekonomija Ċirkolari⁷, stabbiliet pjan direzzjonali għall-protezzjoni tal-ambjent tagħna u t-tnaqqis tal-iskart fil-baħar, l-emissjonijiet tal-gassijiet serra u d-dipendenza tagħna fuq il-fjuwils fossili importati.⁸ Azzjoni konkreta dwar il-plastik tinkludi l-impatt ta' ċerti prodotti tal-plastik fuq l-ambjent⁹, il-plastik li jintuża darba¹⁰, ir-rwol tal-plastik fl-ekonomija ċirkolari¹¹, ir-rekwiżiti tal-ekodisinn u t-tikkettar¹², il-plastik u l-iskart mill-imballaġġ¹³ u l-inizzjattivi futuri dwar il-mikroplastiks miżjudin intenzjonalment u

⁵ https://ec.europa.eu/environment/topics/plastics_mt

⁶ https://environment.ec.europa.eu/strategy/plastics-strategy_mt?etrans=hr

⁷ Ara: <https://eur-lex.europa.eu/legal-content/MT/TXT/HTML/?uri=CELEX:52020DC0098&from=EN>

⁸ Ara: https://ec.europa.eu/environment/strategy/plastics-strategy_mt.

⁹ Pereżempju: [Id-Direttiva \(UE\) 2019/904 tal-Parlament Ewropew u tal-Kunsill tal-5 ta' Ġunju 2019 dwar it-tnaqqis tal-impatt ta' ċerti prodotti tal-plastik fuq l-ambjent \(Test b'rilevanza għaż-ŻEE\)](#)

[Ir-Regolament ta' Implimentazzjoni tal-Kummissjoni \(UE\) 2020/2151 tas-17 ta' Diċembru 2020 li jistabbilixxi regoli dwar l-ispeċifikazzjonijiet armonizzati ta' mmarkar għall-prodotti tal-plastik li jintużaw darba biss elenkati fil-Parti D tal-Anness tad-Direttiva \(UE\) 2019/904 tal-Parlament Ewropew u tal-Kunsill dwar it-tnaqqis tal-impatt ta' ċerti prodotti tal-plastik fuq l-ambjent \(Test b'rilevanza għaż-ŻEE\)](#)

[Id-Deċiżjoni tal-Kummissjoni \(UE\) 2019/1268 tat-3 ta' Lulju 2019 dwar l-inizzjattiva taċ-ċittadini proposta bl-isem "Ejjew intemmu l-era tal-plastik fl-Ewropa" \(notifikata bid-dokument C\(2019\) 4974\)](#)

¹⁰ Pereżempju: [Id-Deċiżjoni ta' Implimentazzjoni tal-Kummissjoni \(UE\) 2022/162 tal-4 ta' Frar 2022 li tistabbilixxi r-regoli għall-applikazzjoni tad-Direttiva \(UE\) 2019/904 tal-Parlament Ewropew u tal-Kunsill fir-rigward tal-kalkolu, il-verifika u r-rapportar dwar it-tnaqqis fil-konsum ta' ċerti prodotti tal-plastik li jintużaw darba biss u l-miżuri meħuda mill-Istati Membri biex jiksbu t-tali tnaqqis \(Test b'rilevanza għaż-ŻEE\)](#)

[Id-Deċiżjoni ta' Implimentazzjoni tal-Kummissjoni \(UE\) 2021/1752 tal-1 ta' Ottubru 2021 li tistabbilixxi regoli għall-applikazzjoni tad-Direttiva \(UE\) 2019/904 tal-Parlament Ewropew u tal-Kunsill fir-rigward tal-kalkolu, tal-verifika u tar-rapportar tad-data dwar il-gbir separat tal-iskart ta' fliexken tax-xorb tal-plastik li jintużaw darba biss](#)

¹¹ Pereżempju: [Id-Deċiżjoni ta' Implimentazzjoni tal-Kummissjoni \(UE\) 2021/1384 tat-13 ta' Awwissu 2021 dwar it-talba għar-registrazzjoni tal-inizzjattiva taċ-ċittadini Ewropej intitolata "ReturnthePlastics:Inizzjattiva taċ-Ċittadini biex tiġi implimentata sistema ta' depożitu fl-UE kollha sabiex jiġu riċiklati l-fliexken tal-plastik" skont ir-Regolament \(UE\) 2019/788 tal-Parlament Ewropew u tal-Kunsill \(notifikata bid-dokument C\(2021\) 5953\) \(It-test Ingliż biss huwa awtentiku\)](#)

¹² [Id-Direttiva 2009/125/KE tal-Parlament Ewropew u tal-Kunsill tal- 21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija \(Test b'rilevanza għaż-ŻEE\)](#)

[Ir-Regolament \(UE\) 2020/740 tal-Parlament Ewropew u tal-Kunsill tal-25 ta' Mejju 2020 dwar it-tikkettar tat-tajers fir-rigward tal-effiċjenza fl-użu tal-fjuwil u parametri oħra, li jemenda r-Regolament \(UE\) 2017/1369 u li jħassar ir-Regolament \(KE\) Nru 1222/2009 \(Test b'rilevanza għaż-ŻEE\)](#)

¹³ Pereżempju: [2009/292/KE: Id-Deċiżjoni tal-Kummissjoni tal-24 ta' Marzu 2009 li tistabbilixxi l-kundizzjonijiet għal deroga għall-kaxxa tal-plastik u paliti tal-plastik fejn għandhom x'jaqsmu l-livelli ta' konċentrazzjoni tal-metalli tqal stabbiliti fid-Direttiva 94/62/KE tal-Parlament Ewropew u tal-Kunsill dwar l-imballaġġ u l-iskart mill-imballaġġ \(notifikata taht id-dokument numru C\(2009\) 1959\) \(Test b'rilevanza għaż-ŻEE\)](#)

rilaxxati mhux intenzjonalment¹⁴. L-Istrateġija analizzat ukoll il-potenzjal għall-isfruttament tal-azzjoni globali, filwaqt li identifikat il-htieġa (*inter alia*) li jiġu żviluppati standards internazzjonali biex tinghata spinta lill-fiduċja tal-industrija fil-kwalità tal-plastik riċiklabbli jew riċiklat. Fir-rigward tal-vjeġġi tal-iskart, hija nnotat l-importanza li jiġi żgurat li kwalunkwe plastik mibgħut f'pajjiżi oħra għar-riċiklaġġ jiġi ttrattat u pproċessat f'kundizzjonijiet simili għal dawk applikabbli fl-UE, b'appoġġ għall-azzjoni dwar il-ġestjoni tal-iskart skont il-Konvenzjoni ta' Basel, u pproponiet l-iżvilupp ta' skema ta' ċertifikazzjoni tal-UE għall-impjanti tar-riċiklaġġ. Talbet sforz globali mill-industrija biex jiġi promoss l-użu mifrux tal-plastik riċiklabbli u riċiklat.

Fil-qafas tal-Pjan ta' Azzjoni dwar l-Ekonomija Ċirkolari, il-Kummissjoni se tipproponi wkoll rekwiżiti obbligatorji għall-kontenut riċiklat u miżuri għat-tnaqqis tal-iskart għal prodotti ewlenin bħall-imballaġġ, il-materjali tal-kostruzzjoni u l-vetturi.

Skont l-MSFD imsemmija hawn fuq, f'Settembru 2020¹⁵ l-UE u l-Istati Membri tagħha qablu li ma għandux ikun hemm aktar minn 20 oġġett ta' skart għal kull 100 metru ta' costa, u dan iquegħed lill-UE f'pożizzjoni ewlenija biex tissodisfa l-SDG 14.1, li jehtieg li "Sal-2025, jiġi evitat u jitnaqqas b'mod sinifikanti t-tniġġis tal-baħar (...) inkluż il-materjal skartat fil-baħar (...)". L-attivitajiet ta' appoġġ li jirfdu l-implimentazzjoni tad-Direttiva Kwadru dwar l-Istrateġija Marina (MSFD) tal-UE, imwettqa f'kollaborazzjoni mill-qrib mal-Konvenzjonijiet dwar il-Baħar Reġjonali, urew li l-armonizzazzjoni tal-monitoraġġ, l-akkwist u l-immaniġġjar tad-data fil-matriċijiet ambjentali differenti hija kruċjali biex tkun tista' ssir il-prijoritizzazzjoni tal-isforzi u l-verifika tal-effettività tal-miżuri kontra l-iskart tal-plastik.

[1999/177/KE: Id-Deciżjoni tal-Kummissjoni tat-8 ta' Frar 1999 li tistabbilixxi l-kundizzjonijiet għal deroga għall-kaxx tal-plastik u paliti tal-plastik fejn għandhom x'jaqsmu l-livelli ta' koncentrazzjoni tal-metalli tqal stabbiliti fid-Direttiva 94/62/KE tal-Parlament Ewropew u tal-Kunsill dwar l-imballaġġ u l-iskart mill-imballaġġ \(notifikata taħt id-dokument numru C\(1999\) 246\) \(Test b'rilevanza għaž-ŻEE\)](#)

[Id-Direttiva \(UE\) 2015/720 tal-Parlament Ewropew u tal-Kunsill tad-29 ta' April 2015 li temenda d-Direttiva 94/62/KE rigward it-tnaqqis tal-konsum tal-basktijiet tal-plastik hfief \(Test b'rilevanza għaž-ŻEE\)](#)

[Ir-Regolament tal-Kunsill \(UE, Euratom\) 2021/770 tat-30 ta' April 2021 dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat, dwar il-metodi u l-proċedura li jintużaw biex titqiegħed għad-dispożizzjoni dik ir-riżorsa proprja, fuq il-miżuri li jissodisfaw il-htigijiet fi flus kontanti, u fuq ċerti aspetti tar-riżorsa proprja bbażata fuq id-dhul nazzjonali gross](#)

[Id-Deciżjoni ta' Implimentazzjoni tal-Kummissjoni \(UE\) 2018/896 tad-19 ta' Ġunju 2018 li tistabbilixxi l-metodoloġija għall-kalkolu tal-konsum annwali ta' basktijiet tal-plastik hfief u li temenda d-Deciżjoni 2005/270/KE \(notifikata bid-dokument C\(2018\) 3736\) \(Test b'rilevanza għaž-ŻEE.\)](#)

[Proposta għal REGOLAMENTO TAL-KUNSILL dwar il-metodi u l-proċedura għad-disponibbiltà tar-Riżorsi Propriji bbażati fuq Bażi Komuni Konsolidati tat-Taxxa Korporattiva, fuq l-Iskema għall-Iskambju ta' Kwoti tal-Emissjonijiet tal-Unjoni Ewropea u fuq l-Iskart tal-plastik mill-imballaġġ li mhux qed jiġi riċiklat, u dwar il-miżuri li jissodisfaw il-htigijiet fi flus kontanti](#)

[Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva 94/62/KE dwar l-imballaġġ u l-iskart mill-imballaġġ biex tnaqqas il-konsum tal-basktijiet tal-plastik hfief](#)

[Id-Deciżjoni tal-Kummissjoni tal-11 ta' Awwissu 2021 dwar l-istabbiliment ta' grupp ta' esperti tal-Kummissjoni dwar l-istatistika dwar l-iskart mill-imballaġġ tal-plastik 2021/C 324/05](#)

¹⁴ Ara: https://ec.europa.eu/environment/topics/plastics/microplastics_mt. Dan huwa parzjalment marbut ma' ċerta leġiżlazzjoni tal-Unjoni, b'mod partikolari d-Direttiva Kwadru dwar l-Istrateġija Marina. Għall-mikroplastiks użati intenzjonalment, għaddej proċess ta' restrizzjoni tar-REACH: <https://echa.europa.eu/hot-topics/microplastics>.

¹⁵ https://ec.europa.eu/commission/presscorner/detail/mt/mex_20_1696

Skont l-Istrateġija ta' Implimentazzjoni Komuni tal-MSFD, il-Grupp Tekniku dwar l-Iskart fil-Baħar¹⁶, f'kollaborazzjoni mill-qrib mal-Konvenzjonijiet dwar il-Baħar Reġjonali, qiegħed jipprovdi armonizzazzjoni teknika u qiegħed jikkollabora mal-EMODnet, billi jipprovdi pjattaforma ta' *data għad-data* dwar l-iskart fil-baħar¹⁷.

Il-ftehim internazzjonali l-għdid se jindirizza t-tniġġis mill-plastik, inkluż fl-ambjent tal-baħar. It-tniġġis u l-indirizzar tas-sorsi tiegħu huma wkoll prijorità ewlenija tal-Patt Ekoloġiku Ewropew, l-aktar reċenti fl-istrateġija tal-Kummissjoni dwar Tniġġis Żero għall-arja, għall-ilma u għall-ħamrija u l-Istrateġija dwar is-Sustanzi Kimiċi għas-Sostenibbiltà. Il-Pjan ta' Azzjoni għal Tniġġis Żero adottat reċentement stabbilixxa miri ta' tnaqqis għall-2030 (jigifieri biex jitnaqqas l-iskart tal-plastik fil-baħar b'50 % u l-mikroplastiks rilaxxati fl-ambjent bi 30 %), biex ta spinta ulterjuri lill-effettività tal-politiki tal-UE kontra l-iskart fil-baħar u l-impatti tiegħu. Għalhekk, l-indirizzar tat-tniġġis mill-plastik fil-livell globali huwa marbut ħafna ma' bosta politiki u leġislazzjoni eżistenti tal-Unjoni relatati mal-protezzjoni tal-ambjent mit-tniġġis. Dan jista' jinkludi skart¹⁸, vjeġġi ta' skart¹⁹, sustanzi kimiċi²⁰, ilma

¹⁶ https://mcc.jrc.ec.europa.eu/main/dev.py?N=41&O=434&titer_page=&titer_chap=TG%20Litter

¹⁷ <https://www.emodnet-chemistry.eu/marinelitter>

¹⁸ [Ir-Regolament tal-Parlament Ewropew u tal-Kunsill \(KE\) Nru 2150/2002 tal-25 ta' Novembru 2002 dwar l-istatistika ta' l-iskart \(Test b'rilevanza għaż-ŻEE\)](#)

[Id-Direttiva 2008/98/KE tal-Parlament Ewropew u tal-Kunsill tad- 19 ta' Novembru 2008 dwar l-iskart u li tħassar ċerti Direttivi \(Test b'rilevanza għaż-ŻEE\)](#)

[Id-Direttiva 2012/19/UE tal-Parlament Ewropew u tal-Kunsill tal- 4 ta' Lulju 2012 dwar skart ta' tagħmir elettriku u elettroniku \(WEEE\) Test b'rilevanza għaż-ŻEE](#)

[Id-Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ](#)

¹⁹ Pereżempju: [Ir-Regolament \(KE\) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart](#)

[Id-Direttiva \(UE\) 2019/883 tal-Parlament Ewropew u tal-Kunsill tas-17 ta' April 2019 dwar il-faċilitajiet tal-akkoljenza fil-portijiet għall-konsenja ta' skart minn bastimenti, li temenda d-Direttiva 2010/65/UE u li tħassar id-Direttiva 2000/59/KE \(Test b'rilevanza għaż-ŻEE\)](#)

²⁰ Pereżempju: [Ir-Regolament \(KE\) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi \(REACH\), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament \(KEE\) Nru 793/93 tal-Kunsill u r-Regolament \(KE\) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni](#)

[Ir-Regolament \(KE\) Nru 166/2006 tal-Parlament Ewropew u tal-Kunsill tat- 18 ta' Jannar 2006 dwar il-holqien ta' Reġistru Ewropew dwar ir-Rilaxx u t-Trasferiment ta' Inkwinanti u li jemenda d-Direttivi tal-Kunsill 91/689/KEE u 96/61/KE \(Test b'rilevanza għaż-ŻEE\)](#)

[90/437/EEC: Rakkomandazzjoni tal-Kummissjoni tas-27 ta' Ġunju 1990 dwar it-tnaqqis tal-klorofluworokarburi użati mill-industrija Komunitarja tal-plastik tal-fowm \[Mhux disponibbli bil-Malti\]](#)

[Ir-Regolament tal-Kummissjoni \(UE\) Nru 284/2011 tat-22 ta' Marzu 2011 li jstabbilixxi l-kundizzjonijiet speċifiċi u proċeduri ddettaljati għall-importazzjoni ta' oġġetti tal-kċina magħmulin mill-plastiċi poliammid u melamina li joriginaw jew li jintbagħtu mir-Repubblika Popolari ta' Ċina u mir-Reġjun Speċjali Amministrattiv ta' Hong Kong, iċ-Ċina](#)

[Ir-Regolament tal-Kummissjoni \(UE\) 2018/2005 tas-17 ta' Diċembru 2018 li jemenda l-Anness XVII tar-Regolament \(KE\) Nru 1907/2006 tal-Parlament Ewropew u tal-Kunsill dwar ir-registrazzjoni, il-valutazzjoni, l-](#)

għall-għawm²¹, u ohrajn (bħad-Direttivi Qafas dwar it-Trattament tal-Ilma Urban Mormi u tal-Ilma)²².

L-UE tikkontribwixxi sostanzjalment għal inizjattivi internazzjonali relatati direttament mat-naqqis tat-tniġġis mill-plastik, bħall-implimentazzjoni tal-Konvenzjoni ta' Basel dwar il-vjeġġi transfruntiera tal-iskart, kif emendata reċentement b'kontrolli msahha fuq l-iskart tal-plastik,²³ u l-Pjan ta' Azzjoni tal-IMO (Organizzazzjoni Marittima Internazzjonali) kontra l-iskart tal-plastik u l-mikroplastiks. Barra minn hekk, l-UE tipparteċipa b'mod attiv fl-azzjonijiet kollha kontra t-tniġġis mill-plastik fir-reġjuni tal-baħar madwar l-Ewropa (permezz ta' appoġġ tekniku u finanzjarju għall-pjanijiet ta' Azzjoni Reġjonali fil-Mediterran, fil-Baħar l-Iswed, fil-Baltiku u fil-Grigal tal-Atlantiku) u mas-shab tagħha tal-G7 u tal-G20. L-UE kosponsorjat ukoll inizjattiva fid-WTO li tindirizza t-tniġġis mill-plastik u l-kummerċ sostenibbli tal-plastik.

Il-plastik u t-tniġġis tiegħu jidhlu f'ferm iktar mill-kunsiderazzjonijiet tal-politika ambjentali. It-taqsimha ta' hawn taht tistabbilixxi r-rilevanza trasversali tiegħu għal politiki diversi fil-kompetenza tal-Unjoni.

- **Konsistenza ma' politiki ohra tal-Unjoni**

Ir-Rakkomandazzjoni proposta hija konsistenti wkoll ma' politiki u leġislazzjoni ohra tal-Unjoni, bħal dwar:

- is-sahha, b'mod speċifiku daww il-politiki u l-azzjonijiet rigward materjali u oġġetti maħsuba biex jiġu f'kontatt mal-ikel²⁴, il-politiki tal-Unjoni dwar il-protezzjoni tal-ambjent tal-baħar u kostali,

[awtorizzazzjoni u r-restrizzjoni ta' sustanzi kimiċi \(REACH\) fir-rigward tal-bis\(2-etileksil\) ftalat \(DEHP\), tal-ftalat tad-dibutil \(DBP\), tal-benzil-butyl-ftalat \(BBP\) u tal-ftalat tad-diisobutil \(DIBP\) \(Test b'rilevanza għaż-ŻEE\)](#)

[Ir-Regolament tal-Kummissjoni \(UE\) Nru 1272/2013 tas- 6 ta' Diċembru 2013 li jemenda l-Anness XVII tar-Regolament \(KE\) Nru 1907/2006 tal-Parlament Ewropew u tal-Kunsill dwar ir-Reġistrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi \("REACH"\) fir-rigward tal-idrokarburi aromatiċi poliċikliċi Test b'rilevanza għaż-ŻEE](#)

[Ir-Regolament tal-Kummissjoni \(UE\) 2016/293 tal-1 ta' Marzu 2016 li jemenda r-Regolament \(KE\) Nru 850/2004 tal-Parlament Ewropew u tal-Kunsill dwar pollutanti organiċi persistenti fejn jidhol l-Anness I \(Test b'rilevanza għaż-ŻEE\)](#)

[Ir-Regolament tal-Kummissjoni \(UE\) Nru 848/2012 tad-19 ta' Settembru 2012 li jemenda l-Anness XVII għar-Regolament \(KE\) Nru 1907/2006 tal-Parlament Ewropew u tal-Kunsill dwar ir-Reġistrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi \("REACH"\) fir-rigward tal-komposti tal-fenilmerkuri Test b'rilevanza għaż-ŻEE](#)

²¹ [Id-Direttiva 2006/7/KE tal-Parlament Ewropew u tal-Kunsill tal-15 ta' Frar 2006 dwar l-immaniġġar tal-kwalità tal-ilma għall-għawm u li thassar id-Direttiva 76/160/KEE](#)

²² <https://eur-lex.europa.eu/legal-content/MT/TXT/?uri=CELEX%3A31991L0271>

²³ L-erbatax-il laqgħa tal-Konferenza tal-Partijiet għall-Konvenzjoni ta' Basel fl-2019 adottat emendi bl-oġġettivi li jissahhah il-kontroll tal-movimenti transfruntiera tal-iskart tal-plastik.

²⁴ Pereżempju [r-Regolament \(KE\) Nru 1935/2004 dwar materjali maħsuba biex jiġu f'kontatt mal-ikel; Ir-Regolament \(UE\) Nru 10/2011 dwar oġġetti tal-plastik maħsuba li jiġu f'kontatt mal-ikel; Ir-Regolament \(KE\) Nru 282/2008 dwar materjali u oġġetti tal-plastik riċiklat \(mistenni li jiġi sostitwit fi Q4 2022\)](#)

- il-faċilitajiet tal-akkoljenza tal-portijiet²⁵,
- Tassonomija tal-Finanzi Sostenibbli tal-UE, b'mod partikolari fir-rigward tal-kriterji "la tagħmilx hsara serja" għall-imballaġġ tal-plastik u għal prodotti oħra tal-plastik,
- L-iżvilupp futur tal-kriterji tal-Ekodisinn inkluż għall-imballaġġ u prodotti oħra tal-plastik imqiegħda fis-Suq Uniku tal-UE,
- Ir-reviżjoni proposta tar-Regolament dwar il-Vjeġġi ta' Skart,
- Il-Konvenzjonijiet ta' Basel u ta' Stokkolma,
- Il-kooperazzjoni għall-iżvilupp u s-sħubijiet internazzjonali,
- Ir-relazzjonijiet bilaterali u multilaterali,
- Il-politika tal-Unjoni dwar il-Pollutanti Organiċi Persistenti fil-qafas tal-Konvenzjoni ta' Stokkolma, b'diversi addittivi tal-plastik elenkati jew proposti għall-elencar, u
- Il-politika dwar is-sustanzi kimiċi, inklużi r-restrizzjonijiet ta' REACH fuq il-mikroplastiks u fuq l-addittivi tal-plastik u l-Pjan Direzzjonali dwar ir-
Restrizzjonijiet ippubblikat reċentement²⁶, li għandu fil-mira tiegħu addittivi użati b'mod mifruq (bħar-ritardanti tal-fjammi) u l-PVC.

2. BAŻI ĠURIDIKA, SUSSIDJARJETÀ U PROPORZZJONALITÀ

• Bażi ġuridika

Il-bażi ġuridika proċedurali għad-deċiżjoni proposta hija l-Artikolu 218(3) u (4) tat-Trattat dwar il-Funzjonament tal-Unjoni Ewropea (TFUE).

L-Artikolu 218(3) tat-TFUE jipprevedi li l-Kummissjoni għandha tippreżenta r-rakkomandazzjonijiet tagħha lill-Kunsill, li għandu jadotta deċiżjoni li tawtorizza l-ftuħ tan-negozjati u li tahtar in-negozjatur tal-Unjoni. Skont l-Artikolu 218(4) tat-TFUE, il-Kunsill jista' jindirizza d-direttivi lin-negozjatur u għandu jahtar kumitat speċjali li permezz ta' konsultazzjoni miegħu għandhom jiġu konklużi n-negozjati.

Il-ftehim għandu jkun ibbażat fuq il-prinċipju ta' prekawżjoni u fuq il-prinċipji li għandha tittiehed azzjoni preventiva, li l-hsara ambjentali jenhtieg li bħala prijetà tkun riflessa fis-sors, u dwar il-prinċipju ta' min inigges ihallas, bil-bażi speċifika li għandha titqies fi stadju aktar tard ladarba jkun hemm disponibbli aktar informazzjoni dwar l-ambitu u l-kontenut tal-ftehim internazzjonali dwar it-tniġġis mill-plastik.

• Sussidjarjetà

Għalkemm l-ambitu eżatt tiegħu għadu ma huwiex magħruf, il-ftehim internazzjonali previst huwa maħsub biex jindirizza t-tniġġis mill-plastik permezz ta' miżuri tul iċ-ċiklu tal-ħajja kollu tal-plastik, inkluż id-disinn tal-prodott, il-produzzjoni, il-konsum, l-użu u l-ġestjoni tajba tal-iskart tal-plastik. It-taqsimiet preċedenti dwar il-qasam ta' politika u r-rabtiet ta' politika relatati tiegħu taht il-mandat tal-Unjoni juru b'mod ċar ir-rwol ewlieni li l-Unjoni qdiet sa issa u l-adekwatezza tal-ġestjoni tan-negozjati għall-ftehim previst fil-livell tal-Unjoni.

²⁵ <https://eur-lex.europa.eu/legal-content/MT/TXT/PDF/?uri=CELEX:32019L0883&rid=1>

²⁶ <https://ec.europa.eu/docsroom/documents/49734>

Għalhekk, il-ftehim previst se jkollu impatt inevitabbli fuq l-eżerċitar tal-kompetenzi tal-Unjoni u fuq il-leġiżlazzjoni tal-Unjoni f'oqsma bħal (b'mod partikolari) l-ambjent, il-kummerċ u s-suq intern, li kollha kemm huma jistgħu jsiru rilevanti hekk kif in-negozjati dwar dispożizzjonijiet speċifiċi jkunu għaddejjin.

Fid-dawl ta' dan ta' hawn fuq u l-effett probabbli tad-dispożizzjonijiet eżistenti tal-Unjoni (b'mod partikolari dawk li jkopru l-“qasam ta' politika” elenkat taħt l-Intestatura 1) f'oqsma differenti tal-azzjoni tal-Unjoni, huwa essenzjali li tiġi żgurata l-partecipazzjoni tal-Unjoni fin-negozjati futuri u l-ftehim internazzjonali li jirriżulta.

- **Proporzjonalità**

Dan se jkun l-ewwel ftehim multilaterali li jindirizza t-tniġġis mill-plastik b'approċċ olistiku li jkopri kemm il-parti upstream kif ukoll dik downstream taċ-ċiklu tal-hajja tal-plastik. Digà jeżistu diversi inizjattivi nazzjonali u reġjonali li jindirizzaw it-tniġġis mill-plastik, inkluż it-tniġġis mill-plastik fil-baħar, iżda dawn ma wrewx li jwieġbu biżżejjed għall-isfida globali tat-tniġġis mill-plastik. Il-Grupp ta' Hidma Miftuħ *Ad-hoc* dwar l-Iskart fil-Baħar u l-Mikroplastiks, li gie stabbilit fit-tielet sessjoni tal-UNEA b'reazzjoni għall-UNEP/EA.3/Res.7 Skart fil-Baħar u Mikroplastiks, u li kkonkluda l-hidma tiegħu f'Novembru 2020, identifika ftehim globali dwar il-plastiks bħala għażla ewlenija ta' reazzjoni għall-kriżi globali. Fl-UNEA 5, giet adottata r-Risoluzzjoni 5/14 “Daqshekk tniġġis mill-plastik: Lejn strument internazzjonali legalment vinkolanti”, li appellat lid-Direttur Eżekuttiv tal-UNEP biex jistabbilixxi l-INC.

Hija meħtieġa Deċiżjoni tal-Kunsill biex jiġi awtorizzat il-ftuħ tan-negozjati mill-Unjoni dwar ftehim globali dwar il-plastik sabiex jiġi indirizzat it-tniġġis mill-plastik.

Ir-rakkomandazzjoni proposta ma tmurx lil hinn minn dak li huwa meħtieġ biex jintlaħqu l-oġettivi mixtieqa, f'konformità mal-Artikolu 5(4) tat-Trattat dwar l-Unjoni Ewropea (TUE).

- **Għażla tal-istrument**

L-għażla tal-istrument hija stipulata fl-Artikolu 218(3) u 218(4) tat-TFUE.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Mhux applikabbli.

- **Ġbir u użu tal-għarfien espert**

Mhux applikabbli.

- **Valutazzjoni tal-impatt**

Mhux applikabbli.

- **Idoneità regolatoria u simplifikazzjoni**

Mhux applikabbli.

- **Drittijiet fundamentali**

Skont l-Artikolu 37 tal-Karta tad-Drittijiet Fundamentali tal-Unjoni Ewropea, fil-politiki tal-Unjoni jrid jiġi integrat livell għoli ta' protezzjoni ambjentali kif ukoll titjib fil-kwalità tal-ambjent, filwaqt li dawn jiġu żgurati f'konformità mal-prinċipju tal-iżvilupp sostenibbli.

Ir-rakkomandazzjoni proposta tfittex awtorizzazzjoni għall-ftuħ tan-negozjati bil-għan li jiġi indirizzat it-tniġġis mill-plastik, mhux biss fl-ambjenti tal-baħar, iżda wkoll fuq l-art, billi jiġi indirizzat iċ-ċiklu tal-ħajja kollu tal-plastik. Dan ikollu impatt pożittiv fuq id-dritt għall-protezzjoni tal-ambjent, kif stabbilit fl-Artikolu 37 tal-Karta tad-Drittijiet Fundamentali tal-Unjoni Ewropea.

Skont l-Artikolu 37 tal-Karta tad-Drittijiet Fundamentali tal-Unjoni Ewropea, il-politiki tal-Unjoni għandhom jiżguraw livell għoli ta' protezzjoni tal-konsumatur.

Ir-rakkomandazzjonijiet proposti se jkollhom impatt daqstant pożittiv fuq id-dritt għall-protezzjoni tal-konsumatur billi jqisu wkoll il-parti upstream taċ-ċiklu tal-ħajja tal-plastik, jiġifieri d-disinn tal-prodott, il-produzzjoni u t-tikkettar tal-prodotti tal-plastik.

Skont l-Artikolu 3(1) tal-Karta tad-Drittijiet Fundamentali tal-Unjoni Ewropea, kulhadd għandu d-dritt għar-rispett tal-integrità fiżika u mentali tiegħu.

Ir-rakkomandazzjoni proposta jkollha impatt pożittiv fuq id-dritt għall-integrità tal-persuna wkoll, peress li għandha l-għan ukoll li tindirizza r-riskji li t-tniġġis mill-plastik, b'mod partikolari l-mikroplastiks, qed johloq għas-saħħa fiżika tal-bniedem.

4. IMPLIKAZZJONIJIET BAĠITARJI

L-implikazzjonijiet baġitarji eżatti ta' din l-inizjattiva huma impossibbli li jiġu ddeterminati f'dan l-istadju meta wiehed iqis li l-ambitu u l-elementi ewlenin tagħha għad iridu jiġu nnegozjati fil-livell multilaterali. Se jkun hemm proċess ta' negozjati b'diversi laqgħat tal-INC sakemm issir Konferenza Diplomatika, li ma hijiex mistennija li tiġi organizzata qabel l-2024.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Saret laqgħa preparatorja (Grupp ta' Hidma Miftuh/OEWG) dwar kwistjonijiet organizzazzjonali li għandhom x'jaqsmu mal-INC mit-30 ta' Mejju sal-1 ta' Ġunju 2022 f'Dakar, is-Senegal.

In-negozjati proprji dwar l-istrument il-ġdid se jibdwu fl-ewwel laqgħa tal-INC fit-tieni nofs tal-2022 (id-data u l-post għad iridu jiġu kkonfermati).

- **Dokumenti ta' spjegazzjoni (għad-direttivi)**

Le.

- **Spjegazzjoni fid-dettall tad-dispożizzjonijiet speċifiċi tal-proposta**

Il-Kummissjoni tirrakkomanda li:

- Il-Kunsill jawtorizza lill-Kummissjoni tiftaħ u tmexxi n-negozjati għall-konklużjoni ta' ftehim internazzjonali ġdid dwar it-tniġġis mill-plastik,
- Il-Kummissjoni tinħatar bħala n-negozjatur tal-Unjoni,
- Il-Kummissjoni tmexxi n-negozjati b'konsultazzjoni mal-kumitat speċjali jekk ikun maħtur mill-Kunsill f'konformità mal-Artikolu 218(4) tat-TFUE,
- Il-Kunsill japprova d-direttivi tan-negozjati annessi ma' din ir-rakkomandazzjoni.

Rakkomandazzjoni għal

DEĊIŻJONI TAL-KUNSILL

**li tawtorizza l-ftuh tan-negozjati f'isem l-Unjoni Ewropea għal ftehim internazzjonali
dwar it-tniġġis mill-plastik**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi:

- (1) L-Assemblea tan-Nazzjonijiet Uniti għall-Ambjent fil-Hames Sessjoni tagħha mit-28 ta' Frar sat-2 ta' Marzu 2022 adottat ir-Riżoluzzjoni "Daqshekk tniġġis mill-plastik: lejn strument internazzjonali legalment vinkolanti" (5/14) li tistabbilixxi kumitat intergovernattiv tan-negozjar biex jinnegozja ftehim internazzjonali ġdid li jindirizza t-tniġġis mill-plastik, inkluż fl-ambjenti tal-baħar, bil-għan li jiġi indirizzat iċ-ċiklu tal-ħajja kollu tal-plastik.
- (2) L-Unjoni jenhtieg li tipparteċipa fin-negozjati dwar tali konvenzjoni, ftehim jew strument internazzjonali ieħor,

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata tinnegozja f'isem l-Unjoni ftehim internazzjonali dwar il-plastik biex jingieb fi tmiemu t-tniġġis mill-plastik kif stabbilit fir-Riżoluzzjoni 5/14 tal-UNEA-5.2.

Artikolu 2

Id-direttivi tan-negozjati huma stabbiliti fl-Anness.

Artikolu 3

In-negozjati għandhom isiru b'konsultazzjoni ma' [isem il-kumitat speċjali li għandu jiddaħhal mill-Kunsill].

Artikolu 4

Din id-Deċiżjoni hija indirizzata lill-Kummissjoni.

Magħmul fi Brussell,

*Għall-Kunsill
Il-President*